

اہل سنت کا نشان
ماہنامہ بقیعہ
کراچی

APRIL 2008

مفت سلسلہ اشاعت نمبر 168

عصمت نبوی صلی اللہ علیہ وسلم کا بیان

حافظ الحدیث شام محمد جمال الدین سیوٹی شافعی علیہ الرحمہ

مصنف

محمد عارف محمود خان قادری ضوی

مترجم

جمعیت اشاعت اہل سنت پاکستان

نور مسجد کاغذی بازار کراچی ۷۴۰۰۰

Ph: 021-2439799



عصمت نبوی ﷺ

کا بیان

تالیف

حافظ الحدیث امام محمد جلال الدین سیوطی شافعی علیہ الرحمہ

المتوفی ۹۱۱ھ

ترجمہ

محمد عارف محمود خان قادری رضوی

ناشر

جمعیت اشاعت اہلسنت (پاکستان)

نور مسجد، کاغذی بازار، میٹھادر، کراچی، فون: 2439799

نام کتاب : عصمت نبوی ﷺ کا بیان

تالیف : حافظ الحدیث امام محمد جلال الدین سیوطی علیہ الرحمہ

ترجمہ : محمد عارف محمود خان قادری رضوی

سن اشاعت : ربیع الاول ۱۴۲۹ھ - اپریل ۲۰۰۸ء

تعداد اشاعت : ۳۵۰۰

ناشر : جمعیت اشاعت اہلسنت (پاکستان)

نور مسجد کاغذی بازار میٹھاد، کراچی، فون: 2439799

خوشخبری: یہ رسالہ website: www.ishaateislam.net

پر موجود ہے۔

پیش لفظ

امام جلال الدین سیوطی رحمۃ اللہ علیہ صرف نامور مصنف، بلند پایہ مفسر، محدث، فقیہ، ادیب، شاعر، مؤرخ اور ماہر لغت ہی نہ تھے بلکہ اپنے زمانے کے مجتہد بھی تھے۔ آپ رحمۃ اللہ علیہ کا حافظہ نہایت قوی تھا، آٹھ برس کی عمر میں قرآن مجید حفظ کر لیا پھر دیگر علوم و فنون کے حصول میں مصروف ہو گئے۔ آپ رحمۃ اللہ علیہ کو ۸۷۱ھ کے جامعہ شیخونہ میں شیخ الحدیث کا منصب ملا۔

آپ رحمۃ اللہ علیہ تقویٰ و تزکیہ کے اعلیٰ مقام پر فائز تھے، یادِ الہی عز و جل میں مستغرق رہتے۔ نماز تہجد باقاعدگی سے ادا فرمایا کرتے تھے، اگر کبھی رہ جاتی تو اتنے پریشان ہوتے کہ بیمار پڑ جاتے۔

علوم حدیث میں آپ رحمۃ اللہ علیہ کی ذات سے مسلمانانِ عالم نے بڑا فیض حاصل کیا، علم حدیث میں آپ رحمۃ اللہ علیہ کی مقبولیت کا یہ عالم تھا کہ آپ رحمۃ اللہ علیہ کو بارگاہ رسالت ﷺ سے شیخ الحدیث کا لقب عطا ہوا۔

آپ رحمۃ اللہ علیہ بہت بڑے عاشقِ رسول ﷺ تھے اور اس کا اندازہ اس بات سے لگایا جاسکتا ہے کہ آپ رحمۃ اللہ علیہ کو 75 مرتبہ حالتِ بیداری میں حضور ﷺ کی زیارت نصیب ہوئی۔

آپ رحمۃ اللہ علیہ کو اپنی ذہانت کی بنا پر دو لاکھ احادیث یاد تھیں، علم حدیث میں دوسو سزا مند کتابیں تصنیف کیں، آپ تصنیف و تالیف کے میدان میں اپنی مثال آپ تھے، کثرتِ تالیفات میں آپ رحمۃ اللہ علیہ کو نہایت بلند مقام حاصل ہے، آپ کی تصانیف و تالیف پانچ سو سزا مند ہیں، چند مشہور کتابوں کے نام یہ ہیں: الدر المنثور فی التفسیر بالمأثور، الاتقان فی علوم القرآن، جمع الجوامع، النجام الصغیر، تدریب

الراوی فی تقریب النووی، تفسیر الجلالین، الحاوی للفتاویٰ وغیرہ۔

زیر نظر رسالہ بھی آپ رحمۃ اللہ علیہ کا تالیف کردہ ہے، جس میں حضور ﷺ کی عصمت کو قرآن و احادیث سے ثابت کیا گیا ہے اور حضور ﷺ کی طرف ”ذنب“ کی نسبت کرنے کے بارے میں مختلف اقوال اور ان کے رد میں جوابات تحریر کئے گئے ہیں۔ مولانا محمد عارف محمود خان قادری رضوی نے اس کا سلیس انداز میں ترجمہ کر کے اس رسالے سے مستفید ہونے میں مدد فراہم کی ہے، اللہ تعالیٰ فاضل مترجم کی اس کاوش کو قبولیت کے مرتبے سے مشرف فرمائے۔

اس رسالے کو جمعیت اشاعت اہلسنت (پاکستان) اپنے سلسلہ اشاعت کے 168 ویں نمبر پر شائع کر رہی ہے، اللہ تعالیٰ سے دعا ہے کہ وہ مؤلف اور مترجم دونوں کی کاوش کو قبول فرمائے اور عوام و خواص کے نافع بنائے۔ آمین

سید محمد طاہر نعیمی

نَحْمَدُهُ وَنُصَلِّي عَلَى رَسُولِهِ الْكَرِيمِ

قوله تعالى: ﴿لِيَغْفِرَ لَكَ اللَّهُ مَا تَقَدَّمَ مِنْ ذَنْبِكَ وَمَا تَأَخَّرَ﴾ الآية (۱)
 هذه الآية فيها أقوال للمفسرين بعضها مقبول وبعضها مردود، و
 بعضها ضعيف للدليل القاطع على عصمة النبي ﷺ وسائر الأنبياء من
 الذنوب قبل النبوة وبعدها
 قال السبكي في تفسيره: "لناس أقوال منها ما يجب تأويله، ومنها ما
 يجب رده".

القول الأول: إن المراد ما كان في الجاهلية، (۲) قاله مقاتل (۳)
 قال السبكي وهذا مردود، بأن النبي ﷺ ليست له جاهلية.
 القول الثاني: إن المراد ما كان قبل النبوة
 قال السبكي: وهذا مردود أيضاً بأنه ﷺ معصوم قبل النبوة وبعدها
 القول الثالث: قول سفيان الثوري: "ما عملت في الجاهلية وما لم
 تعمل" (۴)

قال السبكي: وهو مردود بالذي قبله
 القول الرابع: ويحكي عن مجاهد: "مَا تَقَدَّمَ مِنْ حَدِيثٍ مَارِيَةٍ وَمَا

۱- الفتح: ۲/۳۸

۲- أخرج ابن المنذر عن أبي عامر وأبي جعفر رضي الله عنه في قوله: ﴿لِيَغْفِرَ لَكَ
 اللَّهُ مَا تَقَدَّمَ مِنْ ذَنْبِكَ﴾ قال: في الجاهلية ﴿وَمَا تَأَخَّرَ﴾ قال: في الإسلام (الدر
 المنثور: ۴/۳۵۱)

۳- ونقله الزمخشري في تفسيره، المجلد (۳)، سورة الفتح، ص ۳۲۳، ۳۲۵،
 مطبوعة: دار الكتب العلمية، بيروت، الطبعة الرابعة ۱۴۲۷هـ، ۲۰۰۶م

۴- وأخرج عبد بن حميد عن سفيان رضي الله عنه في قول الله: ﴿لِيَغْفِرَ لَكَ اللَّهُ مَا
 تَقَدَّمَ مِنْ ذَنْبِكَ﴾ قال: ما تقدم: ما كان في الجاهلية، ﴿وَمَا تَأَخَّرَ﴾ ما كان في
 الإسلام ما لم يفعله بعد (الدر المنثور: ۴/۳۵۱)

تَاخَّرَ مِنْ امْرَأَةِ زَيْدٍ“

قال السبكي: وهذا قول باطل، ولم يكن في قصة مارية وامرأة زيد ذنب أصلاً، ومن اعتقد ذلك فقد أخطأ التحقيق

القول الخامس: قول الزمخشري، جميع ما فرط منك (٥)

قال السبكي: وهذا مردود

أما أولاً. فالبيان عصمة الأنبياء عليهم السلام، فقد اجتمعت الأمة على عصمتهم في ما يقع بالتبليغ، وفي غير ذلك من الكبائر والصغائر الرذيلة التي تحط مرتبتهم، ومن المداومة على الصغائر. هذه الأربعة مجمعة عليها، واختلفوا في الصغائر التي لا تحط مرتبتهم. فذهبت المعتزلة وكثير من غيرهم إلى جوازها، والمختار المنع. لأننا مأمورون بالإقتداء بهم في كل ما يصدر عنهم من قول وفعل، فكيف يقع منهم ما لا ينبغي ونؤمر بالإقتداء فيه؟

و أما الحشوية، فنسب إليهم تجويزها عليهم مطلقاً فإن صح ذلك عنهم، فهم محجوبون بما ذكرناه من الإجماع.

والذين جوزوا الصغائر، لم يجوزوها بنص ولا دليل، وإنما أخذوا ذلك من هذه الآية وأمثالها، وقد ظهر جوابها. والذين جوزوا الصغائر التي يرذائل، قال ابن عطية: اختلفوا، هل وقع ذلك من نبينا ﷺ أو لم يقع؟

وقال السبكي: لم أشك ولم أرتاب أنه لم يقع، وكيف يتخيل خلاف ذلك؟

و أما الفعل: فإجماع الصحابة المعلوم منهم قطعاً على اتباعه والتأسي به في كل ما يفعله من قليل أو كثير، أو صغير أو كبير، لم يكن عندهم في

ذالك توقف و لا بحث، حتى أعماله ﷺ في السر و الخلوۃ يحرسون على العلم بها و على اتباعها، علم بها أو لم يعلم. و من تأمل أحوال الصحابة مع النبي ﷺ و ما عرفوه و شاهدوه منه في جميع أحواله من أوله إلى آخره، استحيى من الله أن يتكلم بهذا الكلام، أو يخطر بباله. و لو لا أن هذا القول قد قيل، لما حكيناه، و نحن نبرأ إلى الله منه، و لو قال به من قال.

فهذا الكلام الأول على الزمخشري في تفسيره الآية و أما ثانياً: فلأنه لو سلم ذالك. حاشا لله فتلك بقول الخصم، شيء أو أشياء نادرة حقيرة، فلا تناسب ما الآية مشيرة إليه من التعظيم و الإمتنان، و جعله ذالك غاية الفتح المبين المقرون بالتعظيم، فحمله على ذالك يخل بالبلاغة.

هذا كلام السبكي في رد مقالة الزمخشري.

القول السادس: قيل المراد بذالك: ما كان يقع في صغره ﷺ مع الغلمان بلعب، و ذلك لا يليق بمقامه، فإن حسنات الأبرار سيئات المقربين.

و لهذا قال يحيى بن زكريا عليه السلام و هو صغير لما دعاه الصبيان للعب: ما لهذا خلقت.

و هذا القول مردود.

أما أولاً: فلأنه يشعر بتميز السيد يحيى على نبينا ﷺ و لا يمتاز عليه، فكل خصيصة أوتيتها نبي من الأنبياء، أوتى نبينا ﷺ مثلها، أو أجل منها. و قد روى أنه ﷺ كان يعدل و هو رضيع، فكانت مرضعة حليلة تعطيه ثديها فيشرب منه، فإذا أعطته الثدي الآخر امتنع منه، لعلمه ﷺ بأن له

شریکاً فی الرضاعة، فهذا أجل من ترك اللعب، وهو ﷺ فوق ذالك السن، و لم يشب أن لعبه مع الغلمان لهو، بل هذه اللفظة إن ثبت فی حدیث وجب تأویلها علی ما یلیق بها.

ثم ماذا یصنع قائل هذا القول أن حمل قوله: ﴿مَا تَقَدَّمَ﴾ علی اللعب مع الغلمان وهو الصغير؟ فماذا یصح فی قوله: ﴿وَمَا تَأَخَّرَ﴾

القول السابع: قول عطاء الخراسانی: ما تقدم من ذنب أبویک آدم و حواء، ما تأخر من ذنوب أمتک.

و هذا ضعیف.

أما أولاً: فلأن آدم معصوم لا ینسب إلیه ذنب، وهو تأویل یحتاج إلی تأویل. و أما ثانیاً: فلأن ذنب الغیر، لا یضاف إلی غیر من صدر منه بکاف الخطاب.

و أما ثالثاً: فلأن ذنوب الأمة کلها لا تغفر، بل من یغفرله، و منهم من لا یغفرله.

القول الثامن: قول ابن عباس رضی الله عنهما: مما یمکن.

قال السبکی: و هذا مؤول، أى مما یمکن لو کان.

و المعنى: إنک بحال لو کان ذلک ذنوب ماضية و مستقبله لغفرنا لک جمیعاً، لشر فک عندنا.

القول التاسع: قال فی الشفاء: قیل: ما وقع لک من ذنب، و ما لم یقع أعلم أنه مغفور لک.

القول العاشر: قال أيضاً: قیل: المتقدم ما کان قبل النبوة، و المتأخر عصمتک بعدها، و حکاه أحمد بن نصر.

القول الحادى عشر: قیل: المراد ما کان من سهو و غفلة و تأویل، و حکاه الطبرى و اختاره القشیرى.

القول الثاني عشر: قال مكي: مخاطبة النبي ﷺ ههنا مخاطبة لأتمته.

فهذه اثنا عشر قولاً غير مقبولة، ما بين مردود و ضعيف و مؤول.

أما الأقوال المقبولة

ففي الشفاء: أن النبي ﷺ لما أمر أن يقول ﴿وَمَا أَدْرِى مَا يُفْعَلُ بِيْ وَلَا بِكُمْ﴾ الآية (٦) سرّ بذلك الكفار، فأنزل الله ﴿لِيُغْفِرَ لَكَ اللَّهُ مَا تَقَدَّمَ مِنْ ذَنْبِكَ وَمَا تَأَخَّرَ﴾ الآية (٧)، وأخبر بحال المؤمنين في الآية الأخرى بعدها. فمقصد الآية: إنك مغفور لك غير مؤاخذ بذنب، أن لو كان.

قلت: هذا الأثر أخرجه ابن المنذر في تفسيره، عن ابن عباس رضى الله عنهما. قال في قوله ﷺ: ”ما أدري ما يفعل بي ولا بكم“ فأنزل الله بعد ذلك: ﴿لِيُغْفِرَ لَكَ اللَّهُ مَا تَقَدَّمَ مِنْ ذَنْبِكَ وَمَا تَأَخَّرَ﴾ الآية (٨)

وأخرج أحمد (٩) والترمذى (١٠) والحاكم (١١) عن أنس رضى الله عنه قال: أنزلت على النبي ﷺ ﴿لِيُغْفِرَ لَكَ اللَّهُ مَا تَقَدَّمَ مِنْ ذَنْبِكَ وَمَا

٢- الأحقاف: ٩/٢٦

٤- الفتح: ٢/٣٨

٨- الفتح: ٢/٣٨. وقال عطاء من ابن عباس: إن اليهود شتموا بالنبي ﷺ وقالوا: كيف تتبع رجلاً لا يدري ما يفعل به، فاشتد على ذلك على النبي ﷺ، فأنزل الله تعالى: ﴿إِنَّا فَتَحْنَا..... وَمَا تَأَخَّرَ﴾ (أسباب النزول للواحدي، سورة الفتح، ص ٢١٢، مطبوعة: دار الفكر، بيروت، الطبعة الأولى ١٣٢١ هـ - ٢٠٠١ م)

٩- المسند للإمام أحمد، المجلد ٢٥٢/٣، رقم: ١٣٦٣٩

١٠- الجامع الصحيح وهو سنن الترمذى، المجلد (٢)، كتاب (٣٨) التفسير، باب

(٣٨) من سورة الفتح، ص ٢٢٩، الحديث: ٣٢٦٣، مطبوعة: دار الكتب

العلمية، بيروت، الطبعة الأولى ١٣٢١ هـ - ٢٠٠٠ م

١١- المستدرک للحاكم، المجلد (٢)، ص ٣٦٠، مطبوعة: دار الكتب العلمية،

بيروت، الطبعة الأولى ١٣٠٤ هـ - ١٩٨٤ م

تَأَخَّرَ الْآيَةُ (۱۲) مَرْجَعُهُ مِنَ الْحَدِيثِيَّةِ.

فَقَالُوا: هِنَا لَكَ يَا رَسُولَ اللَّهِ ﷺ، لَقَدْ بَيَّنَّ اللَّهُ مَاذَا يُفْعَلُ بِكَ، فَمَاذَا يُفْعَلُ بِنَا؟ فَزِلْتُ ﴿لِيَدْخُلَ الْمُؤْمِنِينَ وَالْمُؤْمِنَاتُ﴾ حَتَّى بَلَغَ ﴿فَوْزًا عَظِيمًا﴾ (۱۳)

قال القاضي عياض رحمه الله: قال بعضهم: المغفرة ههنا تبرئة من العيوب. وقال الشيخ عز الدين عبد السلام في كتابه "نهاية السؤال فيها سنخ من تفضيل الرسول ﷺ" فضل الله نبينا ﷺ على سائر الأنبياء بوجوه. إلى أن قال: ومنها: أن الله تعالى أخبره أنه غفر له ما تقدم من ذنبه وما تأخر، ولم ينقل أنه تعالى أخبر أحداً من الأنبياء بمثل ذلك. بل الظاهر أنه سبحانه وتعالى لم يخبرهم، لأن كل واحد منهم إذا طلب من الشفاعة في الموقف، ذكر خطيئة التي أصاب، وقال: نفسي نفسي.

ولو علم كل واحد منهم بغفران خطيئة، لم يوجل منها في ذلك المقام، وإذا استشفعت الخلائق بالنبي ﷺ في ذلك المقام قال: "أنا لها".

قال السبكي في تفسيره: قد تأملت هذا الكلام. يعني قوله ﴿لِيُغْفِرَ لَكَ اللَّهُ مَا تَقَدَّمَ مِنْ ذَنْبِكَ وَمَا تَأَخَّرَ﴾ الْآيَةُ (۱۴) بذهني مع ما قبله فوجدته لا يحتمل إلا وجهاً واحداً، وهو تشريف النبي ﷺ من غير أن يكون هناك ذنب، ولكنه أراد أن يستوعب في الآية جميع النعم من الله على عباده الأخروية.

۱۲- الفتح: ۲/۴۸

۱۳- الفتح: ۵/۴۸- تحفة الأشراف بمعرفة الأطراف، المجلد (۱)، أنس بن مالك (۲۰) معمر بن لاشز عن قتاده عنه، ص ۳۲۶، برقم: ۱۳۴۲، مطبوعة: دار

الكتب العلمية، بيروت، الطبعة الأولى ۱۴۳۰ھ- ۱۹۹۹م

۱۴- الفتح: ۲/۴۸

و جميع النعم الأخروية شيان: سلبية: وهو غفران الذنوب، وثبوتية: وهي لا تنتاهي.

أشار إليها بقوله: ﴿وَيُتِمَّ نِعْمَتَهُ عَلَيْكَ﴾ الآية (١٥)

و جميع النعم الدنوية شيان: دينية، أشار إليها بقوله تعالى: ﴿يَهْدِيكَ صِرَاطًا مُسْتَقِيمًا﴾ (١٦)

و دنوية وإن كانت هنا المقصود بها الدين، وهي قوله تعالى: ﴿وَيَنْصُرَكَ اللَّهُ نَصْرًا عَزِيزًا﴾ (١٧)

و قد الأخروية على الدنوية، وقدم في الدنوية الدينية على غيرها تقديمًا للأهم فالأهم.

فانتظم بذلك قدر النبي ﷺ بإتمام أنواع نعم الله عليه المفرقة في غيره. و لهذا جعل ذلك غاية الفتح المبين، الذي عظمه و فخمه بإسناده إليه بنون العظمة، و جعله خاصا بالنبي ﷺ بقوله تعالى: ﴿لَكَ﴾ قال: و بعد أن وقعت على هذا المعنى، و جدت ابن عطية قد وقع عليه. فقال: "و إنما المعنى التشريف بهذا الحكم، و لم تكن ذنوب البتة". و قد وفق فيما قال، انتهى.

فقال بعض المحققين: المغفرة كناية عن العصمة، فمعنى ﴿لِيَغْفِرَ لَكَ اللَّهُ مَا تَقَدَّمَ مِنْ ذَنْبِكَ وَمَا تَأَخَّرَ﴾ الآية (١٨) فيعمك فيما تقدم من عمرك و فيما تأخر منه.

و هذا القول في غاية الحسن، و قد عدّ البلغاء من أساليب البلاغة في

١٥- الفتح: ٢/٢٨

١٦- الفتح: ٢/٢٨

١٧- الفتح: ٢/٢٨

١٨- الفتح: ٢/٢٢٨

القرآن، أن یکنی عن الخفیفات بلفظ المغفرة و العفو و التوبة.
 کقولہ تعالیٰ عند نسخ قیام اللیل: ﴿عَلِمَ أَنْ لَنْ تُحْصَوْهُ فَتَابَ عَلَيْكُمْ
 فَاقْرَءُوا مَا تَيَسَّرَ﴾ (۱۹)
 و عند نسخ تقدیم الصدقة بین یدئ النجوى: ﴿فَإِذَا لَمْ تَفْعَلُوا وَ تَابَ
 اللَّهُ عَلَيْكُمْ﴾ (۲۰)
 و عند نسخ تحریم الجماع لیلۃ الصیام: ﴿فَتَابَ عَلَيْكُمْ وَ عَفَا عَنْكُمْ
 فَأَلْثَمَ يُسْرُوهُمْ﴾ الآیۃ (۲۱)
 آخر التألیف الی هنا و الحمد لله وحده. صلی اللہ علی سیدنا محمد و
 آلہ و صحبہ و سلم تسلیماً کثیراً.
 انتهى ذلک و تم بحمد اللہ و عونہ و حسن توفیقہ.

ترجمہ

الحمد لله ذی المجد و الجلالۃ و العزہ و الصلوۃ و السلام علی
 صاحب النبوة و الرسالة و العصمة.
 أما بعد! فأعوذ بالله من الشیطن الرجیم، بسم اللہ الرحمن الرحیم
 ﴿لِيَغْفِرَ لَكَ اللَّهُ مَا تَقَدَّمَ مِنْ ذَنْبِكَ وَ مَا تَأَخَّرَ﴾ (۲۲)
 ترجمہ: تاکہ اللہ تمہارے سب سے گناہ بخشے تمہارے اگلے اور
 پچھلوں کے۔ (کنز الایمان)

اس آیت طیبہ کی تفسیر میں مفسرین کے اقوال مختلف ہیں، جن میں سے بعض

۱۹۔ المزمّل: ۲۰/۷۳

۲۰۔ المجادلة: ۱۳/۵۸

۲۱۔ البقرة: ۱۸۷/۲

۲۲۔ الفتح: ۲/۲۸

مقبول ہیں اور بعض مردود اور بعض اقوال سیدالانبیاء اور دیگر انبیاء کی عصمت قبل از نبوت اور بعد از نبوت پر قطعی دلیل کے ثابت ہونے کی وجہ سے ضعیف ہیں۔

امام سبکی علیہ الرحمہ نے اس آیت کی تفسیر میں کہا ہے کہ ”علماء کے اس میں مختلف اقوال ہیں جن میں سے بعض کی تاویل اور بعض کی تردید واجب ہے۔“

پہلا قول: اس آیت کریمہ میں ”ذنب“ سے مراد وہ ہے جو دور جاہلیت میں واقع ہوا، یہ مقاتل کا قول ہے۔

امام سبکی فرماتے ہیں کہ ”یہ قول مردود ہے کیونکہ نبی پاک ﷺ کے لئے جاہلیت نہیں ہے۔“

دوسرا قول: اس ”ذنب“ سے مراد وہ ہے جو (اعلان نبوت سے) پہلے ہوا۔
امام سبکی فرماتے ہیں یہ قول بھی مردود ہے کیونکہ آپ ﷺ (اعلان نبوت سے) پہلے بھی معصوم تھے اور بعد میں بھی معصوم رہے۔

تیسرا قول: سفیان ثوری نے کہا ”یعنی جو عمل آپ ﷺ نے زمانہ جاہلیت میں کیا اور وہ جو نہیں کیا۔“

امام سبکی فرماتے ہیں: ”یہ قول بھی بوجہ سابق قول کی طرح مردود ہے۔“ (۲۳)
چوتھا قول: امام مجاہد علیہ الرحمہ کے حوالے سے بیان کیا جاتا ہے ”یعنی وہ جو سیدہ ماریہ قطبیہ رضی اللہ عنہا کی بات سے پیش آیا اور جو حضرت زید کی اہلیہ محترمہ (رضی اللہ عنہا) کے معاملہ میں پیش آیا۔“ (۲۴)

امام سبکی فرماتے ہیں ”یہ قول بھی باطل ہے اس لئے کہ سیدہ ماریہ قطبیہ اور سیدہ

۲۳۔ درج بالا اقوال پر امام سبکی علیہ الرحمہ کی جرح سے ثابت ہوا کہ سرکار ﷺ کے لئے نہ جاہلیت ہے اور نہ ہی آپ ﷺ کی طرف گناہ کی نسبت کرنا درست ہے، بلکہ آپ ﷺ قبل از اعلان نبوت اور بعد از اعلان نبوت ہمیشہ کے لئے معصوم رہے۔ قادری غفرلہ

۲۴۔ علامہ آلوسی علیہ الرحمہ اس قول کو نقل کرنے کے بعد قہراً ہیں ”اس قول کی کوئی حیثیت نہیں ہے، اس لئے اس کا برعکس اولیٰ ہے یعنی حضرت زید کی اہلیہ کا معاملہ پہلے کا ہے“ (روح المعانی، ج ۱۴)۔ قادری غفرلہ

نہیں رضی اللہ عنہما کے معاملے میں گناہ تو سرے سے تھا ہی نہیں اور جس شخص نے (اس معاملہ میں) گناہ کا عقیدہ رکھا اس نے سخت غلطی کی ہے۔

پانچواں قول: علامہ زحتری کا ہے، وہ کہتے ہیں ”جو بھی کسی آپ ﷺ سے ہوئی۔“

امام سبکی علیہ الرحمہ فرماتے ہیں ”یہ قول بھی مردود ہے۔“

اول بات تو (یہ کہ یہ بیان) انبیاء کرام علیہم السلام کی عصمت کے بیان میں ہے، بلاشبہ اُمت مرحومہ کا اس بات پر اجماع ہے کہ دعوت و تبلیغ اور دیگر امور میں انبیاء کرام تمام کبیرہ گناہوں، اپنے مرتبہ سے گرے ہوئے صغیرہ گناہوں سے اور صغیرہ پریشکی سے معصوم ہیں۔ یہ چاروں امور تو بالکل اتفاقی ہیں، البتہ ان صغائر میں اختلاف ہے جو انبیاء کرام کی شان کے خلاف نہ ہوں، پس معتزلہ اور ان کے علاوہ دیگر علماء کی خاص تعداد اس کے جائز ہونے کی طرف گئی ہے، جب کہ مختار قول میں اس کی بھی ممانعت ہے کیونکہ ہم انبیاء کرام علیہم السلام کے اقوال و افعال کی پیروی پر مأمور ہیں تو یہ کیسے ممکن ہے کہ ان سے کوئی ناپسندیدہ فعل واقع ہو جب کہ ہم اس فعل کی پیروی پر مأمور ہیں؟ البتہ فرقہ حشویہ کی طرف مطلق یہ نسبت کی گئی ہے کہ انبیاء کرام سے صغائر کا صدور جائز ہے، اگر یہ ان کے حوالے سے صحیح بات ہے تو وہ اس سے بے خبر ہوں گے جو ہم نے اجماع کا ذکر کیا ہے۔

وہ لوگ جو صغیرہ گناہوں کو انبیاء کرام کے لئے جائز کہتے ہیں، وہ کسی نص قطعی یا دلیل قطعی سے نہیں بلکہ اسی آیت کریمہ یا اس جیسی دوسری آیات مبارکہ سے استدلال کرتے ہیں جب کہ اس کا جواب تو واضح ہے اور وہ لوگ جو ایسے صغائر جو قبح نہ ہوں ان کو جائز کہتے ہیں ان کے بارے میں ابن عطیہ کہتے ہیں ”اس میں اختلاف ہے کہ ہمارے آقا ﷺ سے ایسے افعال صادر ہوئے یا نہیں۔“

امام سبکی فرماتے ہیں ”مجھے اس بات میں کوئی شک نہیں کہ ایسا صادر نہیں ہوا“ اور اس

کے برعکس کا گمن (آپ ﷺ کے لئے) کیسے کیا جاسکتا ہے؟ (۲۵)

اور جہاں تک فعل کا معاملہ ہے تو صحابہ کرام علیہم الرضوان کے اجماع (یعنی اتفاق) سے یہ بات معلوم ہے کہ وہ کم، زیادہ اور چھوٹے بڑے تمام معاملات میں قطعی طور پر بارگاہ رسالت ﷺ میں رجوع کرتے تھے اور حضور کی پیروی بجالاتے تھے اور صحابہ کرام علیہم الرضوان کے نزدیک اس معاملے میں کوئی اختلاف نہیں تھا حتیٰ کہ وہ حضور جانِ عالم ﷺ کی تنہائی والے اعمال مبارکہ سے آگاہی اور ان پر عمل کرنے کے شدت سے شائق تھے خواہ انہیں ان اعمال مبارکہ سے واقفیت نہ بھی ہوئی اب جو شخص حضرات صحابہ کرام رضی اللہ عنہم کے حضور نبی کریم ﷺ کے ساتھ معاملات اور سرکار کے اول و آخر جملہ احوال مبارکہ سے واقفیت اور صحابہ کرام کی حضوری پر غور و فکر کرنے والا ہے وہ تو رب کریم جل مجدہ سے حیاء کرے گا کہ وہ اس طرح کی (۲۶) بات کرے یا ایسا خیال تک لائے۔

اگر یہ قول (صغیرہ کی نسبت والا) ذکر نہ کیا گیا تو ہم اس کو کبھی بھی حکایت نہ کرتے اور کہنے والے نے جو کچھ بھی کہا ہے تو ہم بارگاہ رب العزت جل مجدہ میں اس قول سے برأت کا اظہار کرتے ہیں۔

یہ مذکورہ بالا کلام (تبصرہ) زختری کی اس آیت ﴿لِيُغْفِرَ لَكَ اللَّهُ﴾ الآية کے تحت بیان کردہ تفسیر کے بارے میں ہے دوسری بات یہ ہے کہ اگر (معاذ اللہ) یہ تسلیم بھی کر لیا جائے تو ایسا دشمنانہ قول اور حقیر چیزوں (صغائر وغیرہ) کا ذکر یہاں اچھا نہیں جب کہ یہ آیت کریمہ ﴿لِيُغْفِرَ لَكَ اللَّهُ﴾ الآية تو سرورِ عالم ﷺ کی عظمت و شان کی طرف اشارہ کر رہی ہے اور اس معاملے کو فتحِ مبین سے ظاہر کر رہی ہے جو کہ تعظیم پر مشتمل ہے لہذا اس کا ”ذنب“ وغیرہ پر حمل کرنا بلاغت سے دُور ہے یہ سارا کلام امام

۲۵۔ کیونکہ ارشاد بانی ہے: ﴿وَمَا يَنْطِقُ عَنِ الْهَوَىٰ ۚ إِنْ هُوَ إِلَّا وَحْيٌ يُوحَىٰ ۖ﴾ (الحج: ۵۳، ۵۴) ترجمہ اور وہ کوئی بات اپنی خواہش سے نہیں کرتے۔ وہ تو نہیں مگرتو جی جو انہیں لی جاتی ہے۔

۲۶۔ یعنی صغیرہ کی نسبت بھی کرے۔

سبکی علیہ الرحمہ کا زخری کے رد میں ہے۔ (۲۷)

چھٹا قول: اس سے مراد وہ اعمال ہیں جو بچپن میں نبی پاک ﷺ سے لڑکوں کے ساتھ کھیل کود میں واقع ہوئے (یا در ہے) یہ بات آپ ﷺ کے شایان شان نہیں ہے بلاشبہ ابراہیم کی نیکیاں مقرب لوگوں کے گناہوں کی طرح نہیں، اس لئے حضرت یحییٰ بن زکریا علیہما السلام جب کم سن بچے تھے تو بچوں کے کھیل کی طرف دعوت دینے پر آپ نے فرمایا تھا ”ما لہذا خِلْفْتُ“ یعنی میں اس لئے نہیں پیدا کیا گیا لیکن یہ قول مروود ہے۔

پہلی وجہ تو یہ ہے کہ اس قول میں حضرت یحییٰ علیہ السلام کی ہمارے نبی کریم ﷺ پر خصوصیت ظاہر ہوتی ہے جب وہ قطعی طور پر آپ پر فضیلت نہیں رکھتے کیونکہ ہر وہ خصوصیت جو انبیاء کرام علیہم السلام میں سے کسی نبی علیہ السلام کو عطا کی گئی اس جیسی یا اس سے بہتر خصوصیت ہمارے آقا و مولیٰ کو عطا فرمائی گئی، جیسا کہ مروی ہے کہ آپ ﷺ شیر خوارگی میں بھی انصاف کرتے تھے، آپ ﷺ کی رضاعی ماں سیدہ حلیمہ رضی اللہ عنہا آپ ﷺ کو اپنا پستان پیش کرتی تھیں تو آپ ﷺ اس سے دودھ نوش فرماتے تھے اور جب دوسرا پستان پیش فرماتیں تو آپ ﷺ منہ پھیر لیتے کیونکہ (بعطاء الہی) آپ ﷺ کو علم تھا کہ آپ ﷺ کا ایک دودھ شریک بھائی اور بھی ہے۔ (۲۸)

۲۷۔ ان پانچ اقوال اور ان کی تردید کی بحث سے یہ بات ہمارے سامنے واضح ہو چکی ہے کہ انبیاء کرام علی الخصوص سید الانبیاء ﷺ کی طرف ”ذنب“ کی نسبت بمعنی صغیرہ کی درست نہیں ہے بلکہ یہ آیت ”وَلْيَغْضَرْ لَكَ اللَّهُ لَكَ الْآيَةَ تَوْجُوبًا“ تو محبوب دو جہاں ﷺ کی تعظیم و تکریم پر دلیل ہے اور اس میں ”ل“ سبب کا ہے ترجمہ وہی ہوگا، جو شیخ الاسلام و المسلمین اعلیٰ حضرت رضی اللہ عنہ نے ”کنز الایمان“ میں رقم فرمایا (تا کہ اللہ تمہارے سبب سے گناہ بخشے تمہارے اگلے اور پچھلوں کے) نیز اس مسئلہ میں امام اہلسنت غزالی زماں سید احمد سعید شاہ صاحب کاظمی علیہ الرحمہ نے بھی وہ خلاف اولیٰ مراد لے کر جو آپ ﷺ کے حق میں اساعت قرار پائیں، مؤقف اعلیٰ حضرت کو ترجیح دی ہے جب کہ بعض حضرات بھی اس مسئلہ میں لغزش کھا گئے۔ قادری

۲۸۔ قال سیدنا و امامنا رضی اللہ تعالیٰ عنہ ۔

بھائیوں کے لئے ترک پستان کرین

بچپن کے لڑکوں کے ساتھ کھیل کود میں واقع ہوئے

یہ بات کھیل کود کو چھوڑنے سے بلند تر ہے اور جب کہ آپ ﷺ شیر خوارگی کی عمر سے گزر چکے ہوں یہ بھی (قطعی) ثابت نہیں کہ آپ ﷺ لڑکوں کے ساتھ کھیل کود میں شریک ہوئے ہوں جبکہ اگر یہ الفاظ احادیث کریمہ سے ثابت بھی ہوں تو ان کی مناسب تاویل لازم ہے پھر یہ (صغیرہ کی نسبت کروئے والا) جب اس کے قول کو ﴿مَا تَقْدَمُ﴾ کو عالم بچپن میں کھیل کود پر محمول کیا جائے تو ﴿وَمَا تَأْخُرُ﴾ کے بارے میں یہ کیا کہے گا؟ اور یہ کیسے درست ہوگا؟

ساتواں قول: امام عطاء خراسانی علیہ الرحمہ کا ہے کہ ”جو گناہ آپ ﷺ کے ماں باپ آدم و حوا علیہما السلام سے پہلے ہوئے اور بعد میں آپ ﷺ کی اُمت سے ہوں گے۔“ یہ قول بھی ضعیف ہے۔

پہلی وجہ تو یہ ہے کہ آدم علیہ السلام بھی معصوم ہیں، ان کی طرف گناہ کی نسبت درست نہیں، یہ ایسی تاویل ہے جو خود تاویل کی محتاج ہے۔ دوسری وجہ یہ کہ ایک ایسے شخص کا ”ذنب“ جسے کاف خطاب سے مخاطب کیا گیا ہو، اسے دوسرے کی طرف منسوب نہیں کیا جاسکتا۔ تیسری وجہ یہ ہے کہ ”اُمت کے سارے گناہ معاف نہیں ہوں گے بلکہ کچھ عاصیوں کے گناہوں کو بخشا جائے گا اور کچھ کے گناہ نہیں بخشے جائیں گے۔“

آٹھواں قول: ابن عباس رضی اللہ تعالیٰ عنہما کا ہے فرماتے ہیں: ”مما یکون“ یعنی جو بھی واقع ہوگا۔

امام سبکی علیہ الرحمہ فرماتے ہیں ”اس (قول) کی تاویل کی جائے گی کیونکہ یہ لائق تاویل ہے، یعنی (جو بھی واقع ہوتا اگر ہوتا) آپ ﷺ جس مقام رفیع پر فائز ہیں اگر اس میں گزشتہ یا آئندہ زمانہ میں گناہوں کا امکان ہوتا تو بھی ہم آپ کے فضل و شرافت کے مد نظر ان گناہوں کو بخش دیتے۔“

نواں قول: ”کتاب الشفاء“ میں ہے، کہا گیا ہے کہ ”آپ ﷺ سے کوئی گناہ ہوا ہے یا نہیں، آپ معلوم کر لیں کہ وہ آپ کی خاطر معاف شدہ ہے۔“

دسواں قول: کہا گیا کہ ”وہ جو (اعلانِ نبوت سے) پہلے ہوئے اور وہ جن کے بعد آپ ﷺ کو عصمت عطا کر دی گئی۔ اسے احمد بن نصر نے حکایت کیا۔
 گیارہواں قول: کہا گیا ہے ”اس سے مراد وہ امور ہیں جو سہو، غفلت یا تاویل سے واقع ہوئے۔“ اسے طبری نے حکایت کیا اور قشیری نے پسند کیا۔
 بارہواں قول: مکی نے کہا ”(اس آیت میں) نبی کریم ﷺ سے خطاب دراصل امت سے خطاب ہے۔“

یہ بارہ اقوال غیر منقول ہیں، ان میں مردود، ضعیف اور مؤول اقوال سب شامل ہیں۔ (۲۹)

اقوال مقبولہ

”شفاء شریف“ میں نقل کیا گیا ہے ”جب نبی پاک ﷺ کو یہ کہنے کا حکم ہوا:

﴿وَمَا أَدْرِى مَا يُفْعَلُ بِي وَلَا بِكُمْ﴾ (۳۰)

ترجمہ: اور میں نہیں جانتا میرے ساتھ کیا کیا جائے گا اور تمہارے ساتھ کیا۔ (کنز الایمان)

۲۹۔ ان بارہ اقوال میں سے سید المفسرین حضرت عبداللہ ابن عباس رضی اللہ تعالیٰ عنہما کے قول کے علاوہ تمام اقوال مردود اور ضعیف ہیں۔ جب کہ ابن عباس رضی اللہ عنہما کے قول کی وہ تاویل جو امام علی علیہ الرحمہ نے فرمائی ہے اس میں شانِ محبوبیت کا بیان ہے جو کہ قابلِ توجہ ہے اور ایسی تاویل ہی عصمتِ نبوت کے شایانِ شان ہے۔ اللہ اکبر! یاد رہے یہ وہ سیدنا عبداللہ ابن عباس رضی اللہ عنہما ہیں جنہوں نے خود صاحبِ قرآن ﷺ سے قرآنی علوم سیکھے اور ان کے لئے ”مُعَلِّمِ کُنُوت“ نے دعا فرمائی ”اللھم علّمہ التّأویل“ یعنی اے اللہ! ان کو تفسیر کا علم عطا فرما۔ اور ایک روایت کے مطابق ان کے لئے یوں دعا فرمائی ”اللھم فقهہ فی الدین“ یعنی اے اللہ! ان کو دین کی فقہت عطا فرما۔ شعرِ اجابت کا سہرا عنایت کا جوڑا دلہن بن کے نکلی دعائے محمد ﷺ اجابت نے جھک کر گلے سے لگایا بڑھی ناز سے جب دعائے محمد ﷺ (حدائقِ بخشش)

تو کافر بہت خوش ہوئے، (اس وقت) اللہ کریم جل مجدہ نے یہ آیت کریمہ نازل فرمائی:

﴿لِيَغْفِرَ لَكَ اللَّهُ مَا تَقَدَّمَ مِنْ ذَنْبِكَ وَمَا تَأَخَّرَ﴾ (۳۱)
ترجمہ: تاکہ اللہ تمہارے سبب سے گناہ بخشے تمہارے اگلوں کے
اور تمہارے پچھلوں کے۔ (کنز الایمان)

اور بعد میں دوسری آیت کے اندر ایمان والوں کی حالت بھی بتادی۔
آیت کریمہ کا مطلب یہ ہو کہ اے محبوب ﷺ! اگر آپ سے کوئی ذنب صادر بھی
ہوتا تو بلا پرشش اس کو بخش دیا جاتا۔
میں (سیوطی) کہتا ہوں اس اثر کو ابن المذر نے اپنی تفسیر میں ابن عباس رضی
اللہ عنہما سے نقل کیا ہے۔

اللہ تبارک و تعالیٰ کے ارشاد ﴿وَمَا آذَرْنِي مَا يُفْعَلُ بِيْ وَلَا بِكُمْ﴾ الایۃ
(۳۲) کے بارے میں آپ نے ارشاد فرمایا کہ اس کے بعد اللہ کریم نے یہ آیت نازل
فرمائی ﴿لِيَغْفِرَ لَكَ اللَّهُ مَا تَقَدَّمَ مِنْ ذَنْبِكَ وَمَا تَأَخَّرَ﴾ الایۃ (۳۳)
امام احمد، امام ترمذی اور حاکم علیہم الرحمہ نے حضرت انس رضی اللہ عنہ سے
روایت کی ہے کہ آپ نے فرمایا ”نبی پاک ﷺ پر یہ آیت ﴿لِيَغْفِرَ لَكَ اللَّهُ مَا تَقَدَّمَ
مِنْ ذَنْبِكَ وَمَا تَأَخَّرَ﴾ مقام حدیبیہ سے واپس آتے ہوئے نازل ہوئی تو صحابہ کرام
نے کہا سرکار ﷺ! مبارک ہو، بے شک اللہ کریم نے واضح فرمادیا ہے کہ وہ آپ کے ساتھ
کیا معاملہ فرمائے گا اور ان کے ساتھ کیسے پیش آئے گا۔
اس کے بعد یہ آیت کریمہ نازل ہوئی:

﴿لِيَدْخُلَ الْمُؤْمِنِينَ وَالْمُؤْمِنَاتُ جَنَّاتٍ تَجْرِي مِنْ تَحْتِهَا

الْأَنْهَرُ خَلِيدِينَ فِيهَا وَيُكَفِّرُ عَنْهُمْ سَيِّئَاتِهِمْ وَكَانَ ذَلِكَ
عِنْدَ اللَّهِ فَوْزًا عَظِيمًا (۳۴)

ترجمہ: تاکہ ایمان والے مردوں اور ایمان والی عورتوں کو بائقوں میں
لے جائے جن کے نیچے نہریں رواں (جاری ہیں) ہمیشہ ان میں
رہیں اور ان کی برائیاں ان سے اتار دے اور یہ اللہ کی ہاں بڑی
کامیابی ہے۔ (کنز الایمان) (۳۵)

قاضی عیاض مالکی علیہ الرحمہ فرماتے ہیں، بعض علماء کا قول ہے کہ یہاں مغفرت

۳۴۔ الفتح: ۵/۴۸

۳۵۔ بحوالہ اسباب النزول للواحدي، ص ۳۱۵۔

تفسیر خزان العرفان میں ہے کہ جب آیت کریمہ ﴿وَمَا آذَرْنِي مَا يَفْعَلُ بِي وَلَا يَكْفُرُ﴾ (الاحقاف: ۹/۴۶) نازل ہوئی تو کفار بڑے خوش ہوئے اور انہوں نے کہنا شروع کر دیا کہ ان کا
اور ہمارا حال تو یک جیسا ہے ان کو بھی ہماری طرح اپنے انجام کا حال معلوم نہیں اس وقت یہ آیت
کریمہ ﴿لِيُغْفِرَ لَكَ اللَّهُ مَا تَقَدَّمَ مِنْ ذَنْبِكَ وَمَا تَأَخَّرَ﴾ نازل ہوئی تو صحابہ کرام نے
عرض کیا سرکار ﷺ! آپ کو مبارک ہو، اس آیت میں اللہ کریم نے آپ ﷺ کو آپ ﷺ کے انجام کی
خبر دی لیکن ہمارا کیا حال ہوگا اس کی ہمیں خبر نہیں تو اس وقت یہ آیت کریمہ نازل ہوئی ﴿لِيُذْخِلَ
الْمُؤْمِنِينَ وَالْمُؤْمِنَاتِ جَنَّاتٍ تَجْرِي مِنْ تَحْتِهَا الْأَنْهَارُ خَالِدِينَ فِيهَا وَيُكَفِّرُ عَنْهُمْ
سَيِّئَاتِهِمْ وَكَانَ ذَلِكَ عِنْدَ اللَّهِ فَوْزًا عَظِيمًا﴾ (الفتح: ۵/۴۸) تو یہ خوشخبری سن کر صحابہ کرام
علیہم الرضوان خوش ہو گئے اور مطمئن ہو گئے۔ (ملخصاً از تفسیر خزان العرفان)

برادران اسلام! غور فرمائیں یہی حال آج کل کے ان نام نہاد توحید کے ٹھیکیداروں کا ہے جو اپنے
آپ کو نا صرف مسلمان کہتے بلکہ دین کے مبلغ اور مسلمانوں کے رہبر ہونے کا دعویٰ کرتے اور گلی گلی
توحید کا ڈھنڈو راپٹتے پھرتے ہیں لیکن ان کی رسول دشمنی کا یہ عالم ہے کہ قرآن کی آیات کے ذریعے
حضور ﷺ کی عزت و عظمت پر حملہ کرتے اور آیات کا غلط مطلب لے کر عصمت نبوی ﷺ پر ڈاکہ
ڈالتے ہیں اور اس پر کفار مکہ کی طرح خوش ہوتے ہیں، کہیں ان کا اور ان کا آپس میں دشمنی رسول کا
کوئی رشتہ تو نہیں؟ (نعوذ باللہ من ذالک) جب کہ اس کے برعکس مسلمانان الہست سید العصور میں
ﷺ کی عزت و عظمت اور عصمت و رفعت کے ڈٹکے جاتے اور حضور ﷺ کی شان محبوبیت سن کر
صحابہ کرام کی پیروی میں خوشیوں کا اظہار کرتے ہیں۔ قادری غفرلہ

سے مراد جملہ خامیوں سے بری ہونا ہے۔

حضرت شیخ عز الدین بن عبد السلام علیہ الرحمہ اپنی کتاب (انہایۃ الرسول فیما منہ من تفضیل الرسول ﷺ) میں رقمطراز ہیں کہ ”اللہ عزوجل نے کئی وجوہات کی بناء پر ہمارے مکرم ﷺ کو دیگر تمام انبیاء علیہم السلام پر فضیلت عطا فرمائی ہے۔“

ان خصوصیات میں سے ایک یہ بھی ہے کہ رب کریم نے آگاہ فرما دیا ہے کہ آپ ﷺ کے اگلے اور پچھلے ذنب (اگر ہوتے بھی تو) بخش دیئے گئے ہیں، اور کسی بھی روایت میں نہیں ملتا کہ اللہ کریم نے دیگر انبیاء کو یہ نہیں بتایا، اس لئے جب میدانِ قیامت میں ان حضرات سے شفاعت طلب کی جائے گی تو ان میں سے ہر ایک اپنی لغزش کا ذکر کرے گا جو ان کو پیش آئی اور کہیں گے ”نَفْسِیْ نَفْسِیْ“، اگر ان میں سے ہر ایک اپنی لغزش کی بخشش کو معلوم کر چکا ہوتا تو اس مقام (شفاعت) پر اضطراب کا اظہار نہ کرتا اور جب لوگ سید الانبیاء ﷺ سے شفاعت طلب کریں گے تو سرکارِ اس مقام پر یوں فرمائیں گے ”اَنَا لَهَا“۔ (۳۶)

۳۶۔ اللہ اکبر! حضرت شیخ عز الدین بن عبد السلام علیہ الرحمہ نے جو یہ کہا کہ اللہ کریم نے دیگر انبیاء کرام علیہم السلام کو ان کی کیفیت سے آگاہ نہیں کیا، یہ بات ذوقِ لطیف پر گراں ہے جب کہ صحیح حدیث میں ہے کہ مسلمان ماں باپ کا کچا بچہ جو محل سے گر جاتا ہے وہ بھی اپنے والدین کی شفاعت کے لئے اپنے رب سے یوں جھگڑے گا جس طرح قرض خواہ قرض دار سے جھگڑتا ہے اسے حکم ہوگا ایسا السقط المرأغم ربہ ادخل ابویک الجنة، بقول برادرِ اعلیٰ حضرت ۔

فقط اتنا سبب ہے انعقادِ بزمِ محشر کا

اُن کی شانِ محبوبی دکھائی جانوالی ہے

تو وہ کچا بچہ اپنے والدین کو ناف سے کھینچ کر داخلِ جنت کر دے گا فقیر (راقم الحروف) کہتا ہے کہ بظائے الہی تمام انبیاء کرام اپنی اپنی باری پر ضرور شفاعت فرمائیں گے، البتہ ابتداء میں بابِ شفاعت کوئی نہیں کھولے گا اور سب ”نَفْسِیْ نَفْسِیْ“ پکاریں گے اور لوگ طلبِ شفاعت کے لئے تمام انبیاء کرام کی بارگاہوں میں درجہ بدرجہ حاضری دیں گے، لیکن وہ حضرات اس لئے شفاعت نہیں کریں گے کہ بابِ شفاعت کھولنے کا اذن حضور ﷺ کو عطا کیا گیا ہے اور جب آپ ﷺ باذنِ الہی بابِ شفاعت کھول دیں گے تو آپ ﷺ کے بعد درجہ بدرجہ تمام انبیاء کرام، علماء حق، شہداء، بائیں

امام سبکی علیہ الرحمہ اپنی تفسیر میں رقمطراز ہیں ”میں نے اپنی فہم کے مطابق اس ارشاد ﴿لِيَغْفِرَ لَكَ اللَّهُ مَا تَقَدَّمَ مِنْ ذَنْبِكَ وَمَا تَأَخَّرَ﴾ الآية (۳۷) پر اس کے پہلے الفاظ کو مدنظر رکھ کر بہت غور کیا تو میں اس نتیجے پر پہنچا ہوں کہ اس کو صرف ایک وجہ پر حمل کیا جاسکتا ہے اور وہ یہ ہے کہ سید المعصومین علیہ السلام کی رفعت شان سے یہ بات دُور نہیں کہ یہاں اس سے مراد گناہ لیا جائے، البتہ اللہ کریم جل مجدہ نے اس آیت کریمہ میں اپنے بندوں کو اپنی طرف سے دی گئی تمام اخروی نعمتوں کا اکٹھا بیان فرمادیا ہے اور یہ نعمتیں دو قسموں کی ہیں:

(۱) سلبیہ اور وہ گناہوں کی بخشش (۲) ثبوتیہ اور وہ لامتناہی ہیں

اس کی طرف اس آیت میں ارشاد کیا ہے:

﴿وَيُتِمُّ نِعْمَتَهُ عَلَيْكَ﴾ (۳۸)

ترجمہ: اور اپنی نعمتیں تم پر تمام کر دے۔ (کنز الایمان)

اور تمام دنیوی نعمتیں بھی دو قسم کی ہیں۔

۱۔ دینی: ان کی طرف اس آیت میں اشارہ ہے:

﴿وَيَهْدِيكَ صِرَاطًا مُسْتَقِيمًا﴾ (۳۹)

حفاظ، مسلمان ماں باپ کے چھوٹے بچے بلکہ ہر رشتی عالم اپنے شاگردوں کی شفاعت کریں گے۔

سوال: جب ہر نبی نے امتیوں کی شفاعت کرنی ہے تو پھر ابتداء میں ”نَفْسِي نَفْسِي“ کیوں پکاریں گے اور باب شفاعت کیوں نہیں کھولیں گے؟

جواب: ابتداء میں انبیاء کرام کے ”نَفْسِي نَفْسِي“ پکارنے کی وجہ یہ ہوگی کہ سب کو معلوم ہو جائے آج واقعی گھبراہٹ کا دن ہے اور باب شفاعت اس لئے نہیں کھولیں گے کہ یہ اذن جس کو ملا ہے وہی اس کو کھولیں تاکہ ان کی شان سب پر ظاہر ہو جائے۔ بقول برادر اعلیٰ حضرت علیہ الرحمہ۔

فقط اتنا سبب ہے انعقاد بزم محشر کا

ان کی شان محبوبی دکھائی جانے والی ہے

ترجمہ: اور تمہیں سیدھی راہ دکھا دے۔ (کنز الایمان)

۲۔ دینویہ: اگر یہاں اس سے مقصود دین ہو تو یہ ارشاد باری تعالیٰ ہے:

﴿وَيَنْصُرَكَ اللَّهُ نَصْرًا عَظِيمًا﴾ (۴۰)

ترجمہ: اور اللہ تمہاری زبردست مدد فرمائے۔ (کنز الایمان)

آخرت کی نعمتوں کو دنیا کی نعمتوں پر مقدم کیا گیا ہے اور دینی نعمتوں کو دنیاوی نعمتوں پر مقدم کیا گیا، ایک کے دوسرے پر اہم ہونے کی وجہ سے، یوں نبی پاک ﷺ کی عظمت کو اپنی تمام قسم کی نعمتوں کو ان پر تمام کر کے ظاہر کیا اور جو ان کے علاوہ کسی اور میں نہیں ہے۔ نیز اس لئے اس کو فتح مبین کی انتہاء پر رکھا جس کی عظمت اور شان والی نون کی نسبت مبارکہ آپ کی طرف کر کے آپ کی عظمت اور بلندی کا اظہار کیا اور لفظ ”لک“ کے ساتھ آپ کے لئے ان رفعتوں کو مخصوص فرما دیا، پھر امام سبکی فرماتے ہیں ”جب یہ مطلب مجھ پر واضح ہوا تو بعد میں مجھے معلوم ہوا کہ ابن عطیہ پر بھی یہ واضح ہوا ہے۔

اگرچہ انہوں نے یہ کہا کہ اس حکم کے ساتھ اگر شرافت کا اظہار مقصود ہے تو کسی بھی صورت میں اس سے مراد گناہ نہیں ہے، یوں (ابن عطیہ) بھی اپنے قول سے ہمارے (نظریہ کے) موافق ہو گئے۔

بعض محققین نے کہا کہ اس آیت میں ”مغفرت“ اصل میں ”عصمت“ سے کنایہ ہے، تو ﴿لِيَغْفِرَ لَكَ اللَّهُ﴾ کا معنی ہوگا، اللہ تعالیٰ آپ کو عصمت عطاء کر دے گا، ”آپ کی عمر (مبارک) کے گزرے ہوئے دور میں بھی اور باقی حصہ میں بھی اور یہ قول انتہائی بہتر ہے۔“ علماء بلاغت نے اس قول کو قرآنی بلاغت میں شمار کیا ہے کہ لفظ مغفرت، معافی اور توبہ کو ہلکے پن کے طور پر بطور اشارہ استعمال کیا جاتا ہے۔ مثلاً قیام اللیل کو منسوخ کرنے کے لئے ارشاد باری تعالیٰ ہے:

﴿عَلِمَ أَنْ لَنْ تُحْصَوْهُ فَتَابَ عَلَيْكُمْ فَاقْرَءُوا مَا تَيَسَّرَ﴾ (۴۱)

ترجمہ: اے معلوم ہے کہ اے مسلمانو تم سے رات کا شمار نہ ہو سکے گا
تو اس نے اپنے مہر سے تم پر رجوع فرمائی اب قرآن میں سے جتنا
تم پر آسان ہوا تپاڑھو۔ (کنز الایمان)

اور کچھ انفرادی کہنے سے پہلے صدقہ کا نسخ فرماتے ہوئے ارشاد فرمایا:

﴿فَإِذَا لَمْ تَفْعَلُوا وَتَابَ اللَّهُ عَلَيْكُمْ﴾ (۴۲)

ترجمہ: پھر جب تم نے یہ نہ کیا اور اللہ نے اپنی مہر سے تم پر رجوع
فرمائی۔ (کنز الایمان)

رمضان المبارک کی راتوں میں جماع کی حرمت کو منسوخ کرتے ہوئے ارشاد فرمایا:

﴿فَتَابَ عَلَيْكُمْ وَعَفَا عَنْكُمْ فَالْتَنَ بِشِرْوَاهُنَّ﴾ (۴۳)

تو اس نے تمہاری توبہ قبول کی اور تمہیں معاف فرمایا، تو اب ان
سے صحبت کرو۔ (کنز الایمان)

و الحمد لله وحده و صلى الله على سيدنا محمد و آله و صحبه و سلم
تسليماً كثيراً۔

الحمد للہ! رسالہ ہذا مصنفہ امام جلال الدین سیوطی علیہ الرحمہ (المتوفی ۹۱۱ھ) کا
ترجمہ و تبصرہ بمع توضیح و تخریج آج ۲۰ صفر المظفر ۱۴۲۵ھ بمطابق ۱۱ اپریل بروز یک
شنبه کو ایک ہی نشست میں پایہ تکمیل کو پہنچا، سچ ہے اللہ کریم چاہے تو گناہوں کے سمندر
میں ڈوبے ہوئے شخص سے بھی دین کا کام لے لیتا ہے۔ فالحمد للہ علی ذالک

نذر (آخر ما رقمہ فلم الفقیر (الفاروقی

محمد عارف عطاری غفرلہ (الباری

جمعیت اشاعتِ اہلسنت کی سرگرمیاں

مدارس حفظ و ناظرہ

جمعیت کے تحت رات کو حفظ و ناظرہ کے مختلف مدارس لگائے جاتے ہیں جہاں قرآن پاک حفظ و ناظرہ کی مفت تعلیم دی جاتی ہے۔

درس نظامی

جمعیت اشاعتِ اہلسنت پاکستان کے تحت صبح اور رات کے اوقات میں ماہر اساتذہ کی زیر نگرانی درس نظامی کی کلاسیں لگائی جاتی ہیں۔

دارالافتاء

جمعیت اشاعتِ اہلسنت پاکستان کے تحت مسلمانوں کے روزمرہ کے مسائل میں دینی رہنمائی کے لئے عرصہ چھ سال سے دارالافتاء بھی قائم ہے۔

مفت سلسلہ اشاعت

جمعیت کے تحت ایک مفت اشاعت کا سلسلہ بھی شروع ہے جس کے تحت ہر ماہ مقتدر علماء اہلسنت کی کتابیں مفت شائع کر کے تقسیم کی جاتی ہے۔ خواہش مند حضرات نور مسجد سے رابطہ کریں۔

ہفتہ واری اجتماع

جمعیت اشاعتِ اہلسنت کے زیر اہتمام نور مسجد کاغذی بازار میں ہر پیر کو 9:30 تا 10:30 ایک اجتماع منعقد ہوتا ہے جس میں ہر ماہ کی پہلی اور تیسری پیر کو درس قرآن ہوتا ہے جس میں حضرت علامہ مولانا عرفان ضیائی صاحب درس قرآن دیتے ہیں اور اس کے علاوہ باقی دو پیر مختلف علماء کرام مختلف موضوعات پر خطاب فرماتے ہیں۔

کتب و کیسٹ لائبریری

جمعیت کے تحت ایک لائبریری بھی قائم ہے جس میں مختلف علماء اہلسنت کی کتابیں مطالعہ کے لئے اور کیسٹیں سماعت کے لئے مفت فراہم کی جاتی ہیں۔ خواہش مند حضرات رابطہ فرمائیں۔